

## گھر کی تعمیر: اسلامی نقطہ نظر

ڈاکٹر ام کلشوم<sup>۰</sup>

گھر زندگی کی ایک بنیادی ضرورت ہے۔ گھر مقامِ رہائش ہی نہیں ایک جاے پناہ بھی ہے جو موسم کی خیتوں اور دمگیر خطرات سے حفاظت کرتا ہے۔ تمام جاندار بیشمول حشرات الارض جنگلی درندے چند پرندے اپنے لیے گھر تعمیر کرتے ہیں جہاں وہ آزادی سے رہ سکیں اور آرام و سکون حاصل کر سکیں۔

ہر جانور اپنے خالق ربِ کریم کی عطا کردہ دانش اور رہنمائی کے مطابق اپنے لیے گھر تعمیر کرتا ہے جو اپنی جنس کے لحاظ سے منفرد ہوتا ہے۔ ‘بیا، کا گھونسلا،’ مکڑی کا جالا، شہد کی کمیسوں کا مجھتہ، جیونٹیوں کے زیریز میں بیل، سب اپنی نوعیت کے لحاظ سے فن تعمیر کے شاہکار ہیں۔ مکڑی خود کو اپنے گھر میں محفوظ اور مطمئن خیال کرتی ہے اگرچہ اس کے گھر کی کمزوری کی گواہی اس کے مالک و خالق رب نے خود دی ہے: وَإِنَّ أَوْهَنَ الْبَيُوتِ لَيَبْيُثُ الْعَذْكَبُوتُ<sup>۱</sup> (العنکبوت ۲۹: ۳۱)

”او سب گھروں سے زیادہ کمزور گھر مکڑی کا گھر ہی ہوتا ہے۔“

ربِ کریم نے ہر جانور کی فطرت میں گھر بنانے کا داعیہ رکھ دیا ہے۔ ان میں سے کوئی درخت کی ٹہنیوں پر اپنا گھر تعمیر کرتا ہے، کوئی اس کی کھوہ میں۔ کوئی پہاڑوں کے غاروں میں بسیرا کرتا ہے تو کوئی ان کی بلندیوں پر۔ پالتوجانور اپنے گھر خود نہیں بناتے۔ انسان ان کے لیے جو قیام گا ہیں بنا دیں وہیں قیام کر لیتے ہیں۔ شہد کی کمی کا گھر تمام گھروں سے نرالا ہے۔ یا ایک گھر

ہی نہیں ایک فوڈ فیکٹری ہے، شور ہاؤس ہے۔ ہزاروں کھیلوں کو رہائش اور جائے کا مرہبیا کرنے والی ایک کالونی ہے جس کا لفظ وضبط اپنی مثال آپ ہے۔ شہد کی کمی نے کسی ماہر تعمیرات سے رہنمائی حاصل نہیں کی بلکہ اپنے عظیم المرتب خالق کی براءہ راست گھر انی میں اپنی ذمہ داری ادا کر رہی ہے۔ ربِ کریم کا ارشاد ہے:

اور دیکھو، تمہارے رب نے شہد کی کمی پر یہ بات وحی کر دی کہ پہاڑوں میں اور درختوں میں اور تیوں پر چڑھائی ہوئی بیلوں میں، اپنے مجھتے بنا، اور ہر طرح کے چھلوں کا رس چوں، اور اپنے رب کی ہمواری کی ہوئی راہوں پر چلتی رہ۔ (التحل: ۱۶-۲۸: ۲۹)

تمام جانوروں کے گھروں کی بنیادی خصوصیات درج ذیل ہیں:

۱۔ وہ اپنے گھر راستوں سے ہٹ کر اس طرح بناتے ہیں کہ راستوں میں رکاوٹ نہ پیدا

۔۔۔۔۔

۲۔ وہ ناجائز تجاوزات نہیں کرتے۔

۳۔ وہ اپنی کم سے کم ضرورت پر بڑا گھر نہیں بناتے۔

۴۔ وہ ایک دوسرے کی ملکیت کا احترام کرتے ہیں۔ کسی دوسرے کے گھر پر ناجائز قبضہ نہیں کرتے۔

۵۔ گھر کی ملکیت یا قبضے پر بالعموم ان کے مابین جنگ نہیں ہوتی۔

۶۔ وہ اپنا گھر خود بناتے ہیں۔ گھر کی تعمیر کے معاملے میں کسی دوسرے کی مدد حاصل نہیں کرتے۔

۷۔ وہ اپنے گھر صاف سطح پر رکھتے ہیں۔

ان خصوصیات کو دیکھ کر اندازہ لگایا جاسکتا ہے کہ یہ معیاری اور فطری خصوصیات ہیں۔

## السان اور گھر

جنتِ ارضی پر آمد کے ساتھ ہی انسان اپنے لیے موزوں رہائش کی تعمیر و تلاش میں مصروف ہو گیا۔ غاروں کو مسکن بنانے والا انسان جلد ہی تعمیراتی علوم و فنون میں مہارت بڑھاتا

چلا گیا۔ اس عظیم خلاق کی ودیعت کردہ ذہانت اور الہیت کی بنیاد پر نبی نبی اختراعات کا شوپین غاروں اور گھاس پھوس کے جھونپڑوں سے نکل کر عظیم الشان محلات، باغات، اہرام اور فلک یوس عمارتیں تعمیر کرنے لگا۔ ماحول، موسم، فیشن اور وقت کے تقاضوں کے مطابق رہائشی بستیاں تعمیر کی جانے لگیں۔ مکانوں کی تزئین و آرائش میں سابقہ شروع ہو گئی۔ گھر ایک بنیادی ضرورت ہی نہیں، معیار زندگی کی علامت قرار پایا۔ انسان کی ساری زندگی کی تک و دوا ایک آرام دہ، شاندار گھر کے لیے قرار پانے لگی۔ جہاں سے اسے تحفظ حاصل ہو، جو اس کی خلوتوں کا پردہ پوش، اس کے وقار اور ذوق کا آئینہ دار ہو!

گھر کی چار دیواری میں ایک شخص کی اپنی سلطنت ہے جہاں کا وہ خود حاکم ہے، اس کو اپنی من مانی کی آزادی ہے۔ گھر کے معاملے میں انسان کی ضرورت کی کوئی حد نہیں۔ کہیں تو ایک منخر سا گھاس پھونس کا جھونپڑا اس کی تمام ضروریات کے لیے کافی نظر آتا ہے اور کہیں ہزاروں ایکڑ پر مشتمل وسیع و عریض محلات بھی اس کی طبع کی تسلیم سے قاصر ہوتے ہیں جن کی تزئین و آرائش اور انتظام و انصرام پر ہی لاکھوں ڈالر ماہانہ اٹھ جاتے ہیں اور پھر معیار برقرار رکھنے اور حفاظت و انتظام کے لیے مزید لاکھوں ڈالر درکار ہوتے ہیں۔

انسانی ضروریات کی وسعت کا اندازہ اس سے کیا جاسکتا ہے کہ ایک آرستہ و پیراستہ گھران کی تکمیل سے قاصر ہے۔ وہ گرد و نواح میں ایک پوری سنتی کا محتاج ہے، دوسرے انسانوں کے تعاون کا مثالاً ہے۔ وہ اپنے دکھ سکھ میں دوسروں کو شریک دیکھنے کا خواہش مند ہے۔ یوں ایک معاشرہ تکمیل پاتا ہے۔ مختلف گھروں کی تعمیر سے ایک ماحول وجود میں آتا ہے۔ ایک ماحول ایک معاشرے میں رہنے والے افراد ایک دوسرے پر اثر انداز ہوتے ہیں۔ وہ ایک دوسرے کے لیے راحت رسان ہوتے ہیں اور باعث آزار بھی! اچھی سنتی اور معاشرہ وہ ہے جہاں کے رہنے والے ایک دوسرے کے لیے زیادہ سے زیادہ مددگار ہوں۔ ایک دوسرے کو دکھ دینے والے نہ ہوں۔ اسلامی معاشرت کا بنیادی اصول یہی ہے:

الْمُسْلِمُ مِنْ سَلَمٍ الْمُسْلِمُونَ مِنْ لَسَانِهِ وَيَدِهِ

مُسْلِمٌ وَهُوَ بِهِ جُسُكَ الْزِّيَادَةِ وَدُوْسِرُ مُسْلِمٌ مُحْفَوظٌ ہوں۔

بستیوں کی اس بنیادی ضرورت کے پیش نظر ایک مہذب معاشرے میں انسانوں کی بودوباش اور تعمیر و تکمیل کے کچھ بنیادی اصول و ضوابط طے کر دیے جاتے ہیں تاکہ افراد ایک دوسرے کے لیے باعث راحت ہوں۔ گھروں اور عمارتوں کی تعمیر کے لیے مقدار انتظامیہ کی جانب سے تعمیراتی ضوابط (building rules) مقرر ہوتے ہیں۔ ملک کے بڑے شہروں کے ترقیاتی ادارے ان ضوابط کے اجرا اور عمل درآمد کی مگر انی پر مامور ہیں۔ قصبوں میں یونین کونسل یا ضلعی حکومتوں کی ذمہ داری ہے کہ وہ ان ضوابط پر عمل درآمدیکنی بنائیں۔

کسی عمارت کی تعمیر میں دو بنیادی اصول پیش نظر رکھنا لازم ہے:

۱۔ عمارت صحت و صفائی کے اصولوں کے مطابق تعمیر ہو۔ اس میں روشنی اور ہوا کی آمد و رفت کا مناسب انتظام ہو۔

۲۔ عمارت کی تعمیر پڑوس کے لیے باعث آزار نہ ہو۔

ان اصولوں کی بنیاد پر ہی شہروں اور بستیوں کی منصوبہ بندی کی جاتی ہے، حتیٰ کہ پورا قصبہ یا شہر ایک وجود کی شکل اختیار کر لیتا ہے۔ بستیاں اور شہر کسی قوم کی تہذیب و تمدن کے آئینہ دار ہوتے ہیں۔ کہا جاتا ہے کہ ”انسان شہر تعمیر کرتے ہیں اور شہر انسان بناتے ہیں“۔

شہر بسنا ایک سائنس ہے اور آرٹ بھی۔ شہر کچھ متعین حقائق مدنظر رکھ کر ہی تعمیر کیے جاتے ہیں۔ بستیوں کو حسن، ترتیب اور توازن عطا کرنا ایک بڑا آرٹ ہے۔ کسی شہر کی تعمیر کی منصوبہ بندی میں جمالیاتی ذوق کی تسلیکیں ہی مقصود نہیں ہوتی بلکہ شہریوں کی مناسب جسمانی اور ڈھنپ نشوونما کے لیے سازگار ماحول کی فراہمی ایک اہم ضرورت ہے۔

صحت مند بستیوں کی اہم خصوصیات درج ذیل ہیں:

- گھر کے لیے مناسب اور باوقار جگہ کی فراہمی۔
- بستی میں گھروں کی ایک ترتیب اور منظم تعمیر۔
- تجارتی علاقوں کی تخصیص۔
- صفائی اور پاکیزگی کا مناسب اہتمام اور کوڑا کر کٹ کوٹھکانے لگانے کا انتظام۔
- ناجائز تجاوزات اور تعمیرات کی روک تھام، خطرناک صنعتوں کے بارے میں ضوابط۔

- رہائشی علاقوں میں آلوگی کا باعث بننے والی صنعتوں کے قیام کی حوصلہ شکنی۔
- بستیوں میں حفاظت اور تفریح کا معقول انظام۔
- تعلیم اور صحت کی سہولتوں کی فراہمی۔
- بستی کے مکینوں کی فلاج و بہبود کا انظام۔

انسانوں کی فلاج و بہبود کے لیے تین عوامل کا اہتمام لازم ہے:

۱- سہولتوں کی فراہمی ۲- خدمات کی فراہمی ۳- صحت منداخول

علمی ادارہ صحت نے ایک صحت مندر رہائشی بستی کے لیے درج ذیل سفارشات کی ہیں:

- باوقار رہائش ○ حفاظت کا انظام ○ خوارک اور صاف پانی کی فراہمی ○ استعمال شدہ پانی کے نکاس کا انظام ○ متعددی امراض سے بچاؤ کا انظام ○ شور اور دیگر آلوگی سے بچاؤ کا انظام ○ غیر محفوظ تغیرات اور نقصان وہ عوامل سے بچاؤ کا انظام ○ انفرادی اور اجتماعی سطح پر معاشرتی اور سماجی روابط کا انظام اور زندگی صحت کے لیے سازگار ماحول کی فراہمی۔

### اسلامی معاشرے کی خصوصیات

اسلام کی ایک نمایاں خصوصیت یہ ہے کہ یہ انفرادی اور اجتماعی حقوق و فرائض میں ایک خوب صورت تو ازن پیدا کرتا ہے۔ وہ انسان کے انفرادی تشخص اور خود مختاری کو تسلیم کرتے ہوئے اسے ایسے ضوابط اور حدود کا پابند بناتا ہے کہ اس کی یہ خود مختاری کسی دوسرے فرد کے لیے باعث رنج نہ ہو۔ وہ انسان کو اس بنیادی حقیقت سے آگاہ کرتا ہے کہ وہ اپنے ہر عمل کے لیے اپنے اللہ رب العزت کے حضور جواب دے ہے۔ جواب دہی کا یہ احساس معاشرتی زندگی میں انسانی عمل کو بے لگام نہیں ہونے دیتا۔ اسے ایک ذمہ دار شہری بناتا ہے جو صرف اپنے لیے نہیں جیتا بلکہ پورے معاشرے کے لیے خدمت گزار اور راحت رسان ہوتا ہے۔ اسلام ہر انسان کو معاشرتی قواعد و ضوابط کا پابند بناتا ہے۔ یہ ہماری دینی ذمہ داری ہے کہ اولی الامر کی اطاعت کی جائے جب تک کہ ان کی جانب سے اپنے رب کی معصیت کا حکم نہ دیا جائے۔ قرآن پاک کا ارشاد ہے:

يَا أَيُّهَا الَّذِينَ آمَنُوا أَطْبِعُوا اللَّهَ وَأَطْبِعُوا الرَّسُولَ وَأُولَئِي الْأَمْرِ مِنْكُمْ  
(النساء ۵۹:۳) اے ایمان والو! اللہ کی اطاعت کرو اور اس کے رسول کی اطاعت کرو  
اور جو تم میں سے اولی الامر ہیں۔

حکام بالا کی اطاعت سے گریز صرف اس صورت میں ممکن ہے جب ان کے حکم پر عمل درآمد سے  
اللہ اور اس کے رسول کے احکام کی خلاف ورزی ہوتی ہو۔

معاشرے کو خوب صورت بنانے کے لیے اسلام کے بنیادی احکام درج ذیل ہیں:

- اپنے ہاتھ اور زبان سے کسی دوسرا کے لیے باعث آزار نہ ہوں۔
- جو کچھ اپنے لیے پسند کریں، وہی اپنے بھائی کے لیے پسند کریں۔
- ہمسایگی کا حق ادا کریں۔
- حسن سلوک اور مہربانی اخلاق و کردار کی بنیاد ہیں۔
- معاشرتی ضالبوی کی حفاظت ایک عہد ہے۔ جب تک وہ اللہ کے احکام سے نہ  
ٹکراتے ہوں ان کی ادائیگی لازم ہے۔

هر انسان کی یہ خواہش ہے کہ اسے پر امن اور آرام وہ زندگی گزارنے کا موقع حاصل  
ہو۔ یہ اسی وقت ممکن ہے جب ہم میں سے ہر ایک دوسرا کے لیے امن و اطمینان فراہم کرنے  
والا اور راحت رسائی ہو۔ یہ طریقہ عمل بستیوں کو جنت کا نمونہ بناسکتا ہے ۷

بہشت آنجا کہ آزارے نباشد

اسلام کے ان بنیادی قواعد کو منظر رکھتے ہوئے گھروں اور بستیوں کی تغیر کے لیے جو  
احکام دیے گئے ہیں، ان کا تفصیلی تذکرہ کرنے سے پہلے یہ مناسب معلوم ہوتا ہے کہ اس امر کی  
یاد وہانی کر لی جائے کہ اللہ رب العزت نے انسان کو ارادے کی جو قوت نصیب کی ہے اس کو  
بروے کار لاتے ہوئے جب وہ کسی کام کو کرنے کا ارادہ کرتا ہے تو کر گزرتا ہے۔ ہر لمحے اپنے  
ہاتھ اور زبان کی گمراہی کرنے والا انسان کسی ایسی حرکت کا تصور بھی نہیں کر سکتا جس سے کسی  
دوسرے کی حق تلفی تو کجا معمولی تکلیف کا بھی احتمال ہو۔

بستیوں کی تغیر میں جن امور کی جانب اسلام ہمیں متوجہ کرتا ہے وہ یہ ہیں:

## ۱۔ راستے کے حقوق

○ کشادگی: راستوں کی کشاوگی اسلامی فتن تعمیر کی ایک اہم خصوصیت ہے۔ اس کا اصل مقصد راستے چلنے والوں کی سہولت ہے۔ اسلام چاہتا ہے کہ بستیوں کے راستے ہر طرح کی رکاوٹ اور تکلیف وہ امور سے پاک ہوں۔ حضرت ابو ہریرہؓ سے روایت ہے: ایک مرتبہ ایک معاملے میں نبی صلی اللہ علیہ وسلم نے فیصلہ فرمایا کہ راستے کی کم سے کم چوڑائی سات ذرع (تقریباً ۱۰۰ فٹ) رکھی جائے۔ (بخاری)

اس دور کی ٹرینیک کو منظر رکھتے ہوئے افٹ چوڑا راستے کافی کشاوہ سمجھا جاسکتا ہے۔ اس اصول کو پیش نظر رکھتے ہوئے کسی بھی بستی میں ٹرینیک کے موقع دباؤ کے پیش نظر گلیوں اور سڑکوں کی چوڑائی کا فیصلہ کیا جاسکتا ہے تاکہ ٹرینیک کے بہاؤ میں کوئی رکاوٹ نہ آنے پائے۔

○ رکاوٹوں کو ڈور کرنا: اسلام اس بات کو قطعاً ناقابل قبول خیال کرتا ہے کہ راستوں میں کسی طرح کی رکاوٹ پیدا کی جائے۔ اسے تو راستے میں بیٹھنا یا کھڑا ہونا بھی گوارا نہیں ہے، اس لیے کہ اس سے راہ گیروں کے لیے رکاوٹ پیدا ہو سکتی ہے۔ آپؐ نے فرمایا:

راستوں میں نہ بیٹھو اور اگر تھیس ایسا کرنا ہی ہے تو اس کا حق ادا کرو۔ صحابہ کرام نے دریافت فرمایا: یا رسول اللہ! راستے کا حق کیا ہے؟ آپؐ نے فرمایا: اپنی آنکھوں کی خناکت کرو۔ ۲۔ دوسروں کے لیے تکلیف کا باعث نہ بنو۔ ۳۔ سلام کا جواب دو۔

۴۔ راہ گیر کی رہنمائی کرو۔ ۵۔ امر بالمعروف اور نبی عن المنکر پر عمل کرو۔

راستوں کو تکلیف وہ امر سے محفوظ رکھنا اس قدر اہم خیال کیا گیا کہ راستے سے پھر کے ایک چھوٹے نکلے کو ہٹانا بھی صدقہ اور نیکی قرار دیا گیا۔ انسانوں کو خوش کرنا اتنا پسندیدہ ٹھیکرا کہ مسکرا کر دیکھنا بھی نیکی قرار پایا۔

فی الواقع کشاوہ راستے ماحول کی خوب صورتی اور مکینوں کے آرام و سکون میں اہم کردار ادا کرتے ہیں۔ اسلام راستوں کو نجگ کرنے یا رکاوٹ ڈالنے میں کسی عذر کو قول نہیں کرتا۔ امام غزالیٰ احیاء العلوم میں راستے کے حقوق کی اس طرح وضاحت فرماتے ہیں:

- گھروں کے باہر ایسے تھڑے تغیر نہ کیے جائیں جو راستے کی رکاوٹ کا باعث ہوں۔

- اس کا اطلاق اب گیث کے راستے پر بھی ہوتا ہے۔
- ۲ راستے میں اس طرح درخت نہ لگائے جائیں جو رکاوٹ اور تنگی کا سبب بن جائیں۔
  - ۳ گھر سے باہر نکلی ہوئی بالکونیاں، چھپے اور برآمدے تغیر نہ کیے جائیں۔
  - ۴ کھونٹے اور لکڑیاں گاڑ کر راستے میں تجاوزات کی کوشش نہ کی جائے۔
  - ۵ راستے میں جانوروں کو نہ باندھا جائے جو راہ گیروں کے لیے اذیت، رکاوٹ اور پریشانی کا باعث ہوں۔ اس کا اطلاق اب گاڑیوں کی پارکنگ پر بھی ہوتا ہے۔
  - ۶ راستے میں چھپلے اور کوڑا کر کت نہ پھینکا جائے۔
  - ۷ راستے میں پانی نہ چھڑکا جائے جو کچھڑا اور پھسلن کا باعث ہو۔ گھروں کا استعمال شدہ پانی راستوں میں بہانے سے احتراز کیا جائے۔
  - ۸ کوئی ایسی تجاوزات نہ کی جائیں جو پانی کے بہاؤ میں رکاوٹ کا باعث بن جائیں۔
- جودیں راستے میں ایک پتھر کے روڑے اور کھونٹے کو بھی گوارانہ کرتا ہو وہ دوسرا بڑی تجاوزات کو س طرح گوارا کر سکتا ہے۔ اس بارے میں اسلام کی حساسیت اس قدر ہے کہ حضرت ابو ہریرہؓ کی ایک روایت کے مطابق حضور صلی اللہ علیہ وسلم نے فرمایا:
- ایک شخص کا یہ عمل اسے جنت میں لے جانے کا باعث بن گیا کہ اس نے راستے میں درخت کی ایک شاخ دیکھی جو لوگوں کے لیے تکلیف کا سبب بن رہی تھی۔ اس نے کہا کہ وہ یہ شاخ کاٹ ڈالے گا تاکہ یہ راہ گیروں کے لیے تکلیف کا سبب نہ بنے۔
- (مشکوٰۃ، ج ۱۶، ص ۱۸۰۷)

ایک اور موقع پر آپؐ نے فرمایا:

راستے سے پتھر کا نایا یہ ڈی کا ہٹانا صدقہ ہے۔ (مشکوٰۃ، ج ۲۳، ص ۱۸۱۳)

ایک مرتبہ ایک ساتھی نے دریافت کیا:

اے اللہ کے رسول! مجھے کوئی ایسا عمل بتائیے جو نفع دینے والا ہو؟ آپؐ نے فرمایا:

راستے کو اذیت دینے والی اشیاء سے صاف کرو۔ (مشکوٰۃ، ج ۱۸، ص ۱۸۰۹)

○ راستے کی خوب صورتی: صاف سفر راستہ اگرچہ بذات خود خوب صورتی اور

خوش نمائی میں اضافہ کرتا ہے، تاہم اسلام راستوں کو پُر لطف، خوش گوار اور خوب صورت بنانے کے لیے پودے اور درخت لگانے کی ترغیب دیتا ہے۔ اس پابندی کے ساتھ کہ وہ راہ میں رکاوٹ کا باعث نہ ہوں۔ آپ نے ایک موقع پر فرمایا:

اگر کوئی مسلمان ایک درخت لگاتا ہے تو وہ اس کا اجر پائے گا، اس لیے کہ اس سے دوسرے انسان اور جانور فائدہ حاصل کرتے ہیں۔ (بخاری)

درخت جانداروں کے لیے غذا کی فراہمی میں معاون ہو سکتے ہیں۔ راہ چلنے والوں کے لیے سایہ فراہم کرتے ہیں۔ آلوہ فضا کو صاف کرتے ہیں، راستوں کو خوب صورت اور خوش نما بناتے ہیں۔ چنانچہ معاشرے کو آرام دہ اور خوب صورت بنانے کا یہ عمل صدقہ جاریہ بن جاتا ہے۔

اسی ترغیب کا نتیجہ تھا کہ حضرت عمرؓ نے شہروں کی تعمیر میں یہ ہدایت فرماتے کہ مختلف محلوں کے درمیان خالی جگہ چھوڑی جائے جس میں درخت لگائے جائیں، حتیٰ کہ بستیوں کے چاروں طرف درخت ہوں۔

صفائی اور پاکیزگی اسلام جسم اور روح کی پاکیزگی اور طہارت کو ایمان کا لازمی جزو قرار دیتا ہے۔ روح کی پاکیزگی کے بغیر تو کوئی شخص مسلم ہو ہی نہیں سکتا۔ جسم کی طہارت اور صفائی ایک صحت مند ماحول اور معاشرے کی تکمیل کے لیے حدود جا لازم ہیں۔ پاکیزگی اختیار کرنے والوں کو خالق کائنات کی محبت کی خوشخبری دی گئی ہے۔ وَاللَّهُ يُحِبُّ الْمُطَهَّرِينَ (التوبہ: ۹) ”اور اللہ پاک لوگوں سے محبت کرتا ہے“

نزول قرآن کا سلسلہ شروع ہونے کے بعد ابتدائی احکام میں پاکیزگی اختیار کرنے کا واضح حکم ہے:

وَرَبِّيَاكَ فَطَهِّرُ ○ وَالرَّجُزَ فَاهْجُرُ ○ (المدثر: ۷۳-۵)

اور اپنے کپڑے پاک کرو اور گندگی سے دور رہو۔

صفائی اور نظافت کی اس درجہ اہمیت کے تحت ہی نبی صلی اللہ علیہ وسلم نے فرمایا: پا کیزگی ایمان کا حصہ ہے۔ اور پا کیزگی نصف ایمان ہے۔

نبی صلی اللہ علیہ وسلم نے امور فطرت کا ذکر کیا جن پر عمل ہر پا کیزہ فطرت والا شخص پسند کرتا ہے اور جنہیں تمام انہیا علیہم السلام کی تعلیمات میں بنیادی اہمیت حاصل ہے۔ ان امور میں سے ۹۰ فیصد طہارت اور پا کیزگی سے متعلق ہیں۔ مناسک عبودیت کی ادائیگی میں طہارت بنیادی شرط ہے۔ جب تک جسم، لباس اور جگہ پاک صاف نہ ہو، نماز ادا نہیں ہوتی۔ حج اور عمرہ مکمل نہیں ہوتے۔

نماز کی ادائیگی پر عمل کرنے والا شخص ناپاک نہیں رہ سکتا، گھر اور ماحول کو غلیظ نہیں رکھ سکتا۔ مدینہ کی ریاست اپنے ابتدائی دور میں مالی تنگی اور عسرت کا شکار تھی۔ جہاں کم ہی گھرانے ایسے تھے جنہیں دو وقت کی روٹی پیٹ بھر کر نصیب ہوتی لیکن صفائی اور پا کیزگی کے اعلیٰ معیار کے باعث وہاں بیماری شاڑتھی۔ ایک ایسی سرزی میں جہاں پانی کی فراہمی ایک بڑا مسئلہ تھا وہاں اس امر پر زور دیا گیا کہ اجتماعی اجلاس اور باجماعت نماز میں اپنے جسم کی بو سے بھی دوسروں کو محفوظ رکھا جائے۔ جہاں ہر وقت باوضور بننے کا اہتمام ہو، جہاں لگلی اور راستے میں کوڑا کر کت تو کجا استعمال شدہ پانی تک پھینکنے کو روانہ خیال کیا جائے، جہاں راستوں میں تھونکے اور غلامت ڈالنے کا تصور تک نہ ہو، ایسا معاشرہ کیوں محنت مند معاشرہ نہ ہوگا۔ پاک روح، پا کیزہ جسم ہی میں قیام کرتی ہے، اور پا کیزہ ماحول ہی میں پہنچتی ہے۔

### پڑوسیوں کے حقوق

عمرہ معاشرت کی بنیاد ادائیگی حقوق پر ہے۔ جس معاشرے کا ہر فرد دوسروں کے حقوق سے متعلق اپنی ذمہ داریاں پچھاتتا اور ان کو ادا کرتا ہے، وہ مطمئن اور پرسکون معاشرہ ہے۔ پڑوسی سب سے زیادہ ایک دوسرے کے اچھے یا برے طرز عمل اور اخلاق سے متاثر ہوتے ہیں۔ اس لیے قرآن پاک ادائیگی حقوق کی فہرست میں ”پہلو کے ساتھی“ کا خاص طور سے ذکر کرتا ہے، حتیٰ کہ دورانِ سفر عارضی قائم ہونے والے پڑوسی کے ساتھ بھی احسان کے ساتھ حسن سلوک کا حکم دیا گیا۔

(۳۶:۳)

پڑویوں کے ساتھ حسین سلوک اور احسان کا روایہ ماحول کو خوش گوار رکھنے میں نہایت اہم ہے۔ ایک دوسرے کے لیے احترام اور لحاظ کا جذبہ بہت سی بد مرگیوں کو پیدا ہی نہیں ہونے دیتا۔ نبی صلی اللہ علیہ وسلم نے ایک موقع پر فرمایا: ”کوئی شخص اس وقت تک سچا مسلم نہیں ہو سکتا، جب تک وہ اپنے پڑوی کے لیے وہی نہ پسند کرے جو اپنے لیے کرتا ہے“ (مسلم)۔ ایک مرتبہ آپ نے فرمایا: ”خدا کی قسم وہ شخص مسلمان نہیں جس کی شرارت سے اس کے پڑوی محفوظ نہیں۔“

(بخاری، مسلم)

حضور صلی اللہ علیہ وسلم نے پڑویوں کے حقوق کا اس درجہ حکم دیا کہ صحابہ کرام رضوان اللہ علیہم السلام کے بقول یہ مگان کیا جانے لگا کہ شاید انھیں وراشت میں حصہ دار ہی بنا دیا جائے۔ طبرانی میں نبی اللہ صلی علیہ وسلم سے پڑویوں کے جو حقوق روایت ہیں وہ یہ ہیں:

○ بیمار ہوتا اس کی عیادت کرو۔

○ وفات پا جائے تو اس کے جنازے پر جاؤ۔

○ قرض مانگے تو اس کو قرض دو۔

○ اگر اس کے پاس لباس نہ ہو تو اسے لباس پہناؤ۔

○ اسے کوئی نعمت ملے تو اسے مبارک (برکت کی دعا) دو۔

○ اسے رنج پہنچ تو اس سے ہمدردی کرو۔

○ اپنا گھر اس کے گھر سے بلند نہ کرو کہ اس کی روشنی اور ہوا میں رکاوٹ ہو۔

○ اپنے چوہلے کے دھوئیں سے اسے تکلیف نہ دو۔

اسلام کو یہ ہرگز گوارانیں کر کوئی شخص خود تو پہیت بھر کر کھانا کھائے اور اس کا پڑوی بھوکا ہو۔ وہ تو اس لیے شور با پتلا کرنے کی ترغیب دیتا ہے تاکہ پڑوی کو اس سالن میں شریک کیا جاسکے۔ وہ تو پھلوں کے چکلے بھی پڑوی کے سامنے چیلے کی اجازت نہیں دیتا۔ مبادا اس کے بچوں کو پھل دستیاب نہ ہونے کے باعث چکلے دیکھ کر احساسِ محرومی ہو۔

نبی صلی اللہ علیہ وسلم نے پڑوی کو ایذا پہنچانے کے کچھ کام گنواتے ہوئے ان سے واضح

الفاظ میں منع فرمایا:

- اپنے گھر کی دیوار اور کھڑکی سے پڑوی کے گھرنہ جھانگو۔
- اس کی دیوار پر اپنی تعمیر نہ اٹھاؤ۔
- اپنے گھر کا پرنالہ اس کے گھر کی سمت مت لگاؤ۔
- اس کے گھر کے سامنے کوڑا نہ پھینکو۔
- اس کے گھر کا راستہ نگ نہ کرو۔

ہادی برحق صلی اللہ علیہ وسلم نے انسانوں کو ان الفاظ میں متنبہ فرمایا:

”جو شخص اللہ اور یومِ آخرت پر ایمان رکھتا ہے وہ اپنے پڑویوں کے لیے باعث ایذا نہیں ہو سکتا۔“ (بخاری، کتاب الادب)

### گھروں کی بردہ داری

اسلام اس لحاظ سے بالکل منفرد نظام حیات ہے کہ وہ انسان کی نجی زندگی کے اخفا کو برقرار رکھنے کا حد درجہ اہتمام کرتا ہے۔ وہ تو گھر کے افراد کو بھی یہ حق نہیں دیتا کہ وہ بغیر اطلاع اپنے گھر میں داخل ہوں۔ نبی صلی اللہ علیہ وسلم کی اپنے ساتھیوں کو ہدایت تھی کہ اپنے گھروں میں داخلے سے پہلے کوئی ایسی آواز ضرور پیدا کرلو تاکہ گھر والوں کو تمہارے آنے کی اطلاع ہو جائے۔

گھروں میں داخلے کے بارے میں سورہ احزاب میں ارشاد ہے:  
 اے لوگو جو ایمان لائے ہو، نبی کے گھروں میں بلا جا زت نہ چلے آیا کرو۔  
 (الاحزاب ۳۳:۳۳)

سورہ النور میں اس حکم کی مزیدوضاحت فرمائی گئی:

اے لوگو جو ایمان لائے ہو، اپنے گھروں کے سوادوسرے گھروں میں نہ داخل ہوا کرو  
 جب تک کہ گھر والوں کی رضا نہ لے لو اور گھر والوں پر سلام نہ بھیج لو یہ طریقہ  
 تمہارے لیے بہتر ہے۔ توقع ہے کہ تم اس کا خیال رکھو گے۔ پھر اگر وہاں کسی کونہ پاؤ

تو داخل نہ ہو جب تک کہ تم کو اجازت نہ دے دی جائے۔ (النور: ۲۷: ۲۸)

تخلیہ ہر شخص کا ایک حق ہے۔ چنانچہ دوسرے کے گھر جھانکنا، باہر سے نگاہ ڈالنا، حتیٰ کہ کسی کا خط اس کی اجازت کے بغیر پڑھنا بھی منوع ہے۔ کسی کے گھر جھانکنے کے بارے میں آپؐ نے فرمایا:

جب نگاہ داخل ہو گئی تو پھر خود داخل ہونے کے لیے اجازت مانگنے کا کیا موقع رہا؟

(ابوداؤد)

مزید فرمایا:

اجازت مانگنے کا حکم تو اسی لیے ہے کہ نگاہ نہ پڑے۔ (ابوداؤد)

گھر کے مکینوں کے اس حق کی حفاظت کا اس قدر اہتمام ہے کہ صحیح میں آپؐ کا ارشاد ہے:

اگر کوئی شخص تیرے گھر میں جھانکے اور تو ایک سنکری مار کر اس کی آنکھ پھوڑ دے تو کچھ گناہ نہیں۔

اسلام کی اسی حساسیت کی بنا پر ہر دور میں مسلم گروں کی تعمیر میں پردے کا خصوصی اہتمام رہا۔ گھر اس انداز میں تعمیر کیے جاتے کہ گھروں کے اندر کروں، صحن اور چھت پر بھی کسی کی نگاہ نہ پڑے۔ صحن اور چھت کی چار دیواری اتنی بلند رکھی جاتی کہ اہل خانہ وہاں بیٹھنے ہوں تو کسی کی نظر پڑنے کا احتیال نہ ہو اور اہل خانہ اطمینان سے کھلی ہوا اور روشنی سے فائدہ اٹھا سکیں۔ حفظان صحت کے لحاظ سے یہ بات اہم ہے کہ روشنی اور تازہ ہوا کا حاصل ہو۔ ان کی موجودگی بذاتِ خود کی بیماریوں اور معذوریوں سے بچاؤ کا سامان فراہم کرتی ہے۔ کھلی فضا میں بیٹھنے یا رات کو سونے سے تو انائی کی بچت بھی ممکن ہے جو آج کے دور کا ایک اہم مسئلہ ہے۔

### ملکیت کا احترام

انسانی زندگی کا سکون اور توازن برقرار رکھنے کے لیے لازم ہے کہ موجود وسائل پر انسانوں کی ملکیت کا حق تسلیم کیا جائے۔ حق ملکیت قائم کرنے کے لیے تمدن کی ترقی کے ساتھ

ساتھ خدا بطریق رواج پاتے گئے تاکہ باہم نزع نہ پیدا ہو۔ اسلام انسان کے اس حق کے احترام اور تحفظ کا پورا اہتمام کرتا ہے۔

گھر کے حق ملکیت کا احترام فطری تقاضا ہے۔ جانور تک اپنے اس حق کے بارے میں بڑے حساس ہوتے ہیں اور بالعموم وہ ایک دوسرے کے حق کا احترام کرتے ہیں۔ ہر پرندہ اپنا گھونسلا خود تعمیر کرتا ہے۔ کسی دوسرے کے گھونسلے میں قیام پسند نہیں کرتا۔ جنگلی جانور دوسرے جانوروں کے بھٹ میں داخل نہیں ہوتے۔ پاتو جانور تک اپنی کھربی کو بڑی اچھی طرح پہچانتے ہیں اور ایک دوسرے کی جگہ پر قبضے کی کوشش نہیں کرتے اور اگر کوئی دوسرا کرنے کی کوشش کرے تو اس پر زبردست جنگ کا مکان رہتا ہے۔

انسانوں کے ماہین پیدا ہونے والے جھگڑوں کی ایک بڑی وجہ 'زمین' ہے۔ انسانوں کے قبیلی وسائل اور صلاحیتیں ان جھگڑوں کی نذر ہو جاتے ہیں۔ قویں باہم بر سر پیکار ہوتی ہیں تو نسلیں تباہ ہو جاتی ہیں۔

اسلام مسائل کو ان کی جڑ سے اکھاڑ دینے کا قائل ہے۔ ان تنازعات کی اصل اُس زمین کی محبت ہے جہاں انسان کا قیام بڑی مختصر مدت کے لیے ہے۔ اسلام انسانوں کو اس حقیقت کی جانب مسلسل متوجہ کرتا ہے کہ یہاں کیا جانے والا ہر عمل آخرت میں پیش ہو گا اور انہی اعمال کی بنیاد پر آخرت کے انجام کا فیصلہ ہو گا۔ لہذا انسان کوئی ایسا کام نہ کرے جس پر اس روز ندامست کا سامنا کرنا پڑے۔

زمین کی ملکیت کے بارے میں ایک تنازع پیش ہونے پر فیصلے سے قبل آپ نے ان الفاظ میں فریقین کو متنبہ فرمایا:

ممکن ہے تم میں سے کوئی ایک اپنی قوتی گفتار کی بنا پر فیصلہ پر اثر انداز ہو جائے لیکن اس طرح اگر کوئی شخص ایک ایسی چیز حاصل کر لیتا ہے جو درحقیقت اس کی نہیں ہے تو اسے زمین کا وہ ملکرا قیامت کے روز اپنے سر پر اٹھانا پڑے گا۔

یہ تنبیہہ ان پچ تبعین کے لیے کافی تھی۔ تنازع عزم زمین لینا ایک کھن کام خیال کیا جاتا۔ ہر ایک اس طوق کو اپنی گردن سے اسی زندگی میں اتنا رو بینا چاہتا۔

ملکیت کے اس حق کا احترام افراد کے لیے بھی ہے اور اداروں اور حکومتوں کے لیے بھی۔ جس طرح انفرادی ملکیت پر ناجائز قبضہ ناقابلی قول ہے، اسی طرح اجتماعی ملکیت پر بھی ناقبضہ حرام ہے۔ اجتماعی جگہ پر ناجائز تجاوزات نہ صرف دوسروں کے حق ملکیت میں داخل اندازی ہے بلکہ راستے کے حق کا اتلاف بھی ہے۔ ایک اخچ جگہ بھی غلط طور پر اپنے گھر میں شامل کرنا یا عام افراد کے لیے ناقابلی استعمال بنانا، ایک ایسا غلط کام ہے جس پر مواخذہ ہو گا۔

### تعمیراتی تزئین و آرایش

جاائزہ رائج سے مکان کی تعمیر اور اس کے رنگ رونگ میں کوئی قباحت نہیں۔ بالخصوص جب اس کا مقصد موسم کی سختیوں سے بچاؤ اور گھر کی حفاظت ہو لیکن اسلام اسراف کو ہرگز پسند نہیں کرتا۔ معرفین وہ لوگ ہیں جن سے ان کا رب کوئی محبت نہیں کرتا۔ گھروں کی ایسی تزئین و آرایش جس میں نمایش کا جذبہ ہو، ہرگز پسندیدہ نہیں۔ گھروں کو عیاشی کا مرکز و مظہر بنا دینا قطعاً مطلوب نہیں۔ نبی صلی اللہ علیہ وسلم گھروں کے معاملے میں ضرورت کو پیش نظر رکھتے ہوئے سادگی کی تلقین فرماتے۔

### لا حاصل تعمیرات

غیر ضروری تزئین و آرایش سے اگلا قدم لا حاصل تعمیرات کا ہے۔ قرآن ایسی اقوام کا ذکر نہایت ناپسندیدگی سے کرتا ہے جن کا شیوه یہ تھا کہ ہر اونچے مقام پر ایک لا حاصل تعمیر بناؤ لتے۔ سورۃ الشرا میں ایسی اقوام کا ذکر کراس طرح کیا گیا ہے:

یہ تمہارا کیا حال ہے کہ ہر اونچے مقام پر لا حاصل ایک یا دو گمراہیت بناؤ لتے ہو، اور بڑے بڑے قصر تعمیر کرتے ہو، گویا تھیں ہمیشہ رہنا ہے۔ (الشعراء: ۱۲۹-۱۲۸)

اسی سورہ میں شود کے بارے میں ارشاد ہے:

کیا تم ان سب چیزوں کے درمیان 'جو یہاں ہیں، بس یونہی اطمینان سے رہنے دیے جاؤ گے؟ ان باغوں اور چشوں میں؟ ان کھیتوں اور نخلستانوں میں جن کے خوشے رس بھرے ہیں؟ تم پہاڑ کھود کر فخر یہاں میں عمارتیں بناتے ہو۔ اللہ سے ڈرداور

میری اطاعت کرو۔ (الشعراء: ۲۲: ۱۳۲-۱۵۰)

عاد اور شہود دونوں عمارتوں کی تعمیر میں نام آور ہیں۔ اللہ تعالیٰ ان اقوام کے جرائم کی فہرست میں ان کے اس انہاک کا خاص طور سے تذکرہ فرماتے ہیں۔ ان دونوں اقوام کو ان کے ایسے ہی جرائم کی پاداش میں جاہ و بر باد کر دیا گیا۔

قرآن پاک میں جن امور کی محبت کو رب کریم کے ساتھ تعلق میں رکاوٹ قرار دیا گیا ہے ان میں بھی گھر شامل ہیں۔ ارشادِ ربانی ہے:

اے نبی، کہہ دو کہ اگر..... وہ گھر جو تم کو پسند ہیں، اللہ اور اس کے رسول اور اس کی راہ

میں جہاد سے عزیز تر ہیں تو انتظار کرو یہاں تک کہ اللہ اپنا فیصلہ تھارے سامنے لے

آئے، اور اللہ فاسق لوگوں کی رہنمائی نہیں کیا کرتا۔ (التعوبہ: ۹: ۲۲)

گھر اللہ کی بڑی نعمتوں میں سے ایک نعمت ہے لیکن اگر یہ نعمت بندے کو اپنے رب کا شکرگزار ہنانے کے بجائے غلت میں ڈالنے کا سبب بن جائے تو یہ اس کی انتہائی بد قسمتی ہوگی۔ نبی صلی اللہ علیہ وسلم ایک وسیع گھر کی دعا بھی مانگتے تھے اور گھروں میں انہاک اور تقاضہ کا اظہار کرنے والی تعمیرات سے اظہارنا پسندیدگی بھی فرماتے۔ حضرت انسؓ سے روایت ہے:

- بغیر ضرورت کے تعمیر کی گئی عمارت میں کوئی بھلانی نہیں۔

- ہر عمارت اپنے مالک کے لیے مصیبت ہے سو اس کے جو کسی ضرورت کی تیجیل کے لیے تعمیر کی جائے۔

- جو شخص بغیر ضرورت کے تعمیر کرتا ہے قیامت کے روز اسے کہا جائے گا کہ وہ اس عمارت کو اپنے سر پر اٹھائے۔

- قرب قیامت کی نشانیوں میں سے ہے کہ لوگ عمارتوں کی تعمیر میں ایک دوسرے سے سبقت لے جانے کی کوشش کریں گے۔

- لا حاصل تعمیر پر خرچ ہونے والی رقم میں کوئی برکت نہیں۔

- ضروریات پر خرچ کی جانے والی رقم صدقہ ہے جب کہ نمائش کی غرض سے خرچ کی جانے والی رقم میں کوئی بھلانی نہیں۔ (ترمذی، تعلیمات اسلامی)

بے مقصد تعمیرات اسراف ہیں وقت اور وسائل کا ضیاع۔ دنیا کی رہنمائی کے منصب پر فائز امت مسلمہ کس طرح اپنے وسائل لا حاصل مخالف کی نذر کر سکتی ہے؟

### بستیوں کی صورت حال

اسلام کے احکام اور رہنماءیات کو پیش نظر کھا جائے تو پھر یہ کس طرح ممکن ہے کہ ہماری بستیوں کی وہ صورت حال ہو جس میں وہ اس وقت ہیں، مثلاً:

- سڑکیں اور گلیاں نگاہ ہیں جنہیں باڑھ یا ٹھنگ لگا کرنا جائز تجاوزات کے ذریعے مزید نگاہ کیا جاتا ہے۔
- پانی کے بھاؤ اور نکاسی کا نظام درست نہ ہونے کے باعث بارش وغیرہ کے نتیجے میں پانی سڑکوں پر کھڑا رہتا ہے۔
- گھروں کی تعمیر میں سڑک کے لیوں کا خیال نہ رکھنے سے بھی پانی کے بھاؤ میں رکاوٹ پیدا ہوتی ہے۔
- سکڑ کھلے ہوتے ہیں۔ ان سے غلظی پانی رس رہا ہوتا ہے۔
- دیہاتوں میں نالیاں کھلی ہیں، ان کی صفائی کا کوئی انتظام نہیں۔
- خالی بجھوں پر کوڑے کرکٹ کے ڈھیر لگے ہوتے ہیں جس سے بستیاں آلووہ ہوتی ہیں۔ مکھی، مچھرا و دیگر حشرات الارض پیدا ہوتے ہیں اور صحیتیں برپا ہوتی ہیں۔
- ناجائز تجاوزات کی تو اس قدر بھرمار ہے کہ ایک اندازے کے مطابق لاہور کی جدید بستیوں میں ۹۰ فی صد کے قریب گھر اس مرض کا شکار ہیں۔
- گھروں کی تعمیر میں روشنی اور ہوا کی آمد و رفت کا خیال نہیں رکھا جاتا۔
- گھروں کی تعمیر میں پردے کا خیال نہیں رکھا جاتا۔ چنانچہ سچن یا چھتوں پر بیٹھنا کم ہوتا جا رہا ہے۔ تازہ ہوا اور روشنی جیسی عظیم الشان نعمتوں سے محرومی کئی مسائل کا باعث نہیں ہے۔

## حرف آخر

گھر ہمارے رب کی بڑی نعمتوں میں سے ایک نعمت ہے جیسا کہ فرمایا گیا کہ جسے سرچھپا نے کو گھر ملا، سفر کے لیے سواری ملی، اور صبح شام پہیٹ بھر کر کھانا مل گیا، اس پر نعمتیں مکمل ہو گئیں۔ اللہ کی اس نعمت پر شکرگزاری کا تقاضا ہے کہ یہ گھر:

- اللہ کے دین کی خدمت میں مددگار ہوں۔
- ہمیں اللہ اور اس کے رسول صلی اللہ علیہ وسلم اور اللہ کے راستے میں جہاد سے روکنے والے نہ ہوں۔
- یہ تکبیر اور فخر کی علامت نہ بن جائیں۔
- یہ اللہ کے بندوں کے لیے کسی اذیت کا باعث نہ ہوں۔
- پڑوسیوں کے لیے باعث آزار نہ ہوں کہ ان کی ہوا اور روشنی میں رکاوٹ ڈالیں۔
- ان کے لیے بے پر دگی کا باعث ہوں اور ہمارے گھروں کا شور و غل ان کے آرام میں خلل انداز ہو۔
- ان گھروں کی تعمیر کے لیے حاصل کردہ زمین میں ایک انج بھی ناجائز طور پر حاصل کردہ نہ ہو۔ ان کی تعمیر میں مال حرام نہ استعمال ہو۔
- یہ گھر راستوں کی ٹنگی کا باعث نہ ہوں۔ بستیوں کے راستے کشادہ ہوں۔
- ہمارے گھر اور راستے صفائی، پاکیزگی اور نظافت کا عمدہ معیار رکھتے ہوں۔ یہ سادگی اور اسلامی شعار کے عکاس ہوں، نیز ہمیں اپنے رب کا شکرگزار بندہ بنانے والے ہوں۔

ان امور کا اگر خیال رکھا جائے تو پھر ہی یہ توقع رکھی جا سکتی ہے کہ انسان اس روز کی جواب دی سے بچ جائے جب نعمتوں کے پارے میں سوال ہو گا---!